



גאווערנער קעטי האקול

אויף תיכף ארויסצוגעבן: 11/19/2021

**גאווערנאר האקול אנאנסירט רעקארד-ברעכנדע צאל פון איבערנעכטיגער אויף ניו יארק סטעיט
קעמפינג שטחים אין 2021**

**2021 סטעיט פארקס קעמפינג שטחים איבערנעכטיגער זענען געשטיגן מיט 15 פראצענט פון די
פאריגע 2019 רעקארד**

**DEC 2021 פארקס קעמפינג שטחים איבערנעכטיגער זענען געשטיגן מיט מער פון 10 פראצענט
פון די פאריגע 2016 רעקארד**

קעמפינג ערטער, קאבינעס, בודקעס, געצעלטן פארנומען כמעט 1.2 מיליאן נעכט

גאווערנער קעטי האקול האט היינט אנאנסירט אז רעזערוואציעס איבערנאכט אויף קעמפינג שטחים אנגעפירט דורך די אפיס פון פארקס, פארוויילונג, און היסטארישע אפהיטונג (Office of Parks, Recreation and Historic Preservation, סטעיט פארקס) און דורך די ניו יארק סטעיט דעפארטמענט פון ענווייראנמענטאלע אפהיטונג (Department of Environmental Conservation, DEC) איז ארויפגעקראכן צו רעקארד הייך דעם יאר אין די צייט ווען באזיכער האבן זיך געוואנדען צו זיכערע, געזונטע און ביליגע פארוויילונג אפציעס דורכאויס די קאוויד-19 פאנדעמיע.

ביז קאלאמבוס דעי, זענען קעמפינג ערטער, קאבינעס, בודקעס און געצעלטן אויף סטעיט פארקס קעמפינג שטחים זענען פארנומען געווארן פאר 787,103 נעכט, איבערשטייגנדיג די פאריגע רעקארד אין 2019 פון 684,820 נעכט מיט 15 פראצענט. DEC קעמפינג שטחים זענען פארנומען געווארן פאר 394,401 נעכט, איבערשטייגנדיג די פאריגע רעקארד אין 2016 פון 354,521 נעכט מיט מער פון 10 פראצענט.

"די ציפערן זאגן נישט קיין ליגנט — מענטשן האבן געוויזן וויפיל זיי אנערקענען אלעס וואס אונזערע סטעיט קעמפינג שטחים האבן צו פארשלאגן, באזונדערס ווען די פאנדעמיע האט געמאכט דרויסנדיגע פארוויילונג מער ציהענד פון סיי ווען", האט גאווערנאר האקול געזאגט. "נישט נאר זענען אונזערע קעמפינג שטחים ביליג, ריין און זיכער, נאר מיט די פלעצער זייענדיג אזוי וויכטיג פאר ניו יארק'ס טוריזם עקאנאמיע, וועט מיין אדמיניסטראציע פארזעצן צו טוהן אלעס וואס מיר קענען צו פארזיכערן אז ניו יארק בלייבט א הויפט דעסטינאציע פאר קעמפערס."

דורכאויס די פארגאנגענע צען יאר, אין די צייט ווען פארבעסערונגען זענען געמאכט געווארן איבער די סטעיט אונטער די ניו יארק פארקס 2020 אינוועסטירונג פראגראם, זענען איבערנעכטיגער אויף סטעיט פארקס קעמפינג שטחים געשטיגן מיט כמעט 45 פראצענט.

סטעיט פארקס פירט אן 68 סטעיט פארקס קעמפינג שטחים, האבנדיג 8,179 קעמפינג ערטער, 825 קאבינעס, 18 געצעלטן און 136 פולשטענדיגע סערוויס בודקעס מיט איינריכטונגען ווי עלעקטריציטעט, קיך, בית הכסא, בעטן, ליווינג רוים און דרויסנדיגע הויף צו פארברענגען.

סטעיט אפיס פון פארקס, פארוויילונג, און היסטארישע אפהיטונג קאמישאנער עריק קאלעסייד האט געזאגט, "עס דערפרייט אונז אז די פובליק האט געגעבן סטעיט פארקס זייער צוטרוי. צושטעלן פלעצער פאר זיכערע און געזונטע פארוויילונג איז געווען קריטיש אין די צייט וואס מיר זעצן פאר זיך ארויסצוזעהן פון די פאנדעמיע, און ווי עס זעהט זיך אויס, געיסן מענטשן פון די פילע פארבעסערונגען וועלכע זענען געמאכט געווארן אונטער די ניו יארק פארקס 2020 אונטערנעמונג. מענטשן האבן היינט פילע אויסוואהלן איבער וויאזוי צו פארברענגען זייער פארוויילונג צייט, און מיר זענען דאנקבאר אז אזויפיל מענטשן וועהלן אויס צו פארברענגען אין אונזערע פארקס. מיר האבן בכוונה צו ווייטער האלטן די פארשריט."

די DEC פירט אן 52 קעמפינג שטחים און פינף ערטער פאר באנוץ דורך די טאג אין די עדיראנדעק און קעטסקיל וועלדער פרעזערוון וועלכע שטעלן צו א ברייטע רייע פון ערפארונגען, אריינרעכענענדיג צו קעמפן אויף אן אינזל, געצעלט און טרעילער קעמפינג, שיפלעך פארט איינריכטונגען, הייקינג טרעילס, בארטנס און ערטער פאר באנוץ דורכאויס די טאג מיט פיקניק טישלעך און גרילס. די קעמפינג סעזאן לויפט דורכאויס די זומער, און טייל איינריכטונגען בלייבן אפן דורכאויס די הערבסט בלעטלעך און יאגד סעזאן. אונטער די [Adventure NY](#) (אזאנטור - ניו יארק) און אנדערע אונטערנעמונגען, זעצט די DEC פאר צו מאכן פארבעסערונגען צו DEC קעמפינג איינריכטונגען, [אריינרעכענענדיג עטליכע פאר די 2021 מעזאן](#) צו צושטעלן נייע שאווערס און באקוועמליכקייט סטאנציעס, עלעקטריציטעט און וואסער סיסטעמען און פערד-רייטונג פארבינדענע פארבעסערונגען ביי די פראנטיער טאון קעמפינג שטח.

DEC קאמישאנער בעזיל סעגאוס האט געזאגט, "ווען ניו יארקער זענען געווען אייפערדיג ארויסצוגיין פונדערהיים זיכערערהייט דורכאויס די אנגייענדע קאוויד-19 פאנדעמיע האבן זיי געוויסט פונקטליך וואו צו גיין. ניו יארק סטעיט איז א היים פאר א ברייטע רייע פון קעמפינג שטחים דעסטינאציעס פון וועלכע יעדער איינער קען געניסן. איך בין ערמוטיגט דורך די רעקארד צאל פון באזיכער היי יאר, און איך קוק ארויס זיי צו זעהן זיך צוריקערנדיג צו אויסנוצן די געלגענהייטן וואס ניו יארק'ס עדיראנדעק און קעטסקיל פארקס האבן צו פארשלאגן."

אין 2021 האט ניו יארק סטעיט פארגעלייגט א נייע ראיעלטי/באליוונג פראגראם פאר קעמפערס, וואו זיי פארדינען פוינטס פאר יעדע דאלאר וואס זיי גיבן אויס אויף איבערנאכט אקאמאדאציעס ביי אלע קעמפינג שטחים וועלכע זענען אייגנטום פון די סטעיט אדער ווערן אנגעפירט דורך די סטעיט, סיי פאר סטעיט פארקס און סיי פאר די דעפארטמענט פון ענווייראמענטאלע אפהיטונג. מער פון 55,800 מענטשן האבן זיך שוין איינגעשריבן ביז יעצט. קעמפערס קענען אנהויבן פארדינען פוינטס אויף נייע רעזערוואציעס ווי נאר זיי זענען איינגעשריבן. פאר מער אינפארמאציע איבער דעם פראגראם און זיך צו איינשרייבן, באזוכט <https://bit.ly/3Ek7Hsp>.

נעכט געבוקט ביי סטעיט פארקס קעמפינג שטחים לויט די יאר:

2011- 541,771

2012- 578,428

2013- 583,016

594,441 -2014
623,991 -2015
650,857 -2016
648,420 -2017
663,953 -2018
684,820 -2019
*597,188 -2020
**787,103 -2021

נעכט געבוקט ביי DEC קעמפינג שטחים לויט די יאר:

311,227 - 2011
333,334 - 2012
323,711 - 2013
326,363 - 2014
346,524 - 2015
354,521 - 2016
347,893 - 2017
349,630 - 2018
352,234 - 2019
*284,275 - 2020
394,401 - 2021

*פארקס קעמפינג שטחים פארמאכט אין אפריל, מאי און אנהויב יוני צוליב קאוויד באגרעניצונגען

**** ביז אקטאבער 27 מיט רעזערוואציעס וועלכע זענען נאכנישט באשטעטיגט געמאכט ביז דעצעמבער**

סטעיט סענאטאר האָזעי סעראנאָ האט געזאגט, "איך בין באגייסטערט אז מער ניו יארקער און באזיכער אנטדעקן אונזער סטעיט'ס קעמפינג שטחים ווען זיי זוכן זיכערע און ביליגע פארוויילונג אפציעס דורכאויס די קאוויד-19 פאנדעמיע. די רעקארד וואוקס אין קעמפינג רעזערוואציעס ווייזן אז מיר זענען מצליח צו פארבינדען מער קאמיוניטיס מיט פארקס, ברענגענדיג אנערקענונג פאר ניו יארק'ס געוואלדיגע נאטורליכע שיינקייט און די פיזישע און עמאציאנאלע געזונטהייט בענעפיטן פון די דרויסנדיגע לופט. איך לויב אויס גאווערנאר האקול, קאמישאנער קאלעסייד און קאמישאנער סעגאָוס פאר זייער איבערגעגעבנקייט צו זיכער מאכן אז אלע ניו יארקער קענען הנאה האבן פון די נאטורליכע וואונדערס פון אונזער געוואלדיגע סטעיט."

אסעמבלי מיטגליד סטיוו ענגעלברייט האט געזאגט, "דאס איז גוטע נייעס, און א באווייז אז ניו יארק סטעיט'ס אנגייענדע אינוועסטירונגען צו אוועקשטעלן א ברייטע סטעיט פארק סיסטעם איז אינגאנצן ווערט די מיהען. עס איז נישטא גארנישט בעסער זיך צו אריענטירן אין לעבן ווי באזוכן אדער קעמפען איבערנאכט אין איינע פון אונזערע פילע סטעיט פארקס. אונזער סטעיט'ס אינוועסטירונג אין אונזער פארק סיסטעם איז גוט-אויסגעגעבענע געלט, און אונזערע סטעיט פארקס זענען עפעס וואס מיר קענען גיבן בירושה פאר צוקונפטיגע דורות."

אסעמבלי מיטגליד דעניעל אָו'דאָנעל האט געזאגט, "אלץ טשעירמאן פון די אסעמבלי קאמיטע אויף טוריזם, קונסטווערק, פארקס און ספארטס אנטוויקלונג (Assembly Committee on Tourism, Arts, Parks, and Sports Development) דערפרייט עס מיר זייער צו זעהן די רעקארד צאלן פון קעמפינג באזוכן אין אונזערע פארקס. ניו יארק איז די היים פאר איבער 180 פארקס און 35 היסטארישע פלעצער, יעדע פון וועלכע טוט ביישטייערן צו קאמיוניטי אנטוויקלונג, עקאנאמישע וואוקס און פערזענליכע געזונטהייט. פארמערטע באזוכן ווייזן אויך אויף די פאקט וואס מיר האבן שוין פון לאנג געוואוסט: אז פארקס זענען וויכטיגע שטחים אין ניו יארק. איך בין דאנקבאר צו האבן א שתדלנית פאר פארקס אין גאווערנאר האקול, און איך קוק ארויס צו ארבעטן מיט מיינע קאלעגן צו זיכער מאכן אז מער ניו יארקער האבן צוטריט צו פארק איינריכטונגען."

רעזערוואציעס פאר סטעיט פארק קעמפינג שטחים זענען דא צו באקומען דורך ReserveAmerica וואס שטעלט צו רעזערוואציעס דורך די אינטערנעט און דורכן טעלעפאן פאר קעמפינג שטחים איבער ניו יארק. רעזערוואציעס ווערן אנגענומען פאר קעמפינג שטחים און קאבינעס, פון איין טאג ביז ניין חודשים פון פאראויס פון די פלאנירטע דאטום פון אנקום. באזוכט די www.reserveamerica.com אדער רופט די אומזיסטע נומער 1-800-456-2267.

די ניו יארק סטעיט אפיס פון פארקס, פארוויילונג, און היסטארישע אפהיטונג איז פאראנטווארטליך איבער מער פון 250 פארקס, היסטארישע פלעצער, פארוויילונג טרעילס, גאלף קורסעס, שיפלעך פארטן און מער, וועלכע זענען באזוכט געווארן דורך א רעקארד פון 78 מיליאן מענטשן אין 2020. פאר מער אינפארמאציע איבער סיי וועלכע פון די פארוויילונג ערטער, רופט 518-474-0456 אדער באזוכט www.parks.ny.gov, פארבינדט אייך מיט אונז אויף www.parks.ny.gov, אדער פאלאָוט אונז אויף www.facebook.com/nyparks, www.instagram.com/nyparks, www.youtube.com/nyparks אדער אויף די סטעיט פארקס www.parks.ny.gov בלאג וועבזייטל.

כדי צו פארבעסערן פובליק זיכערהייט און צו ערמוטיגן באזיכער פון שטחים אין די סטעיט'ס אייגנטום צו זיין פאראנטווארטליך מיט זייער פארוויילונג, האט די DEC געעפנט דעם פרילינג די 'Love Our New York Lands' (איך האב לייב אונזערע ניו יארקע שטחים) קאמפיין. די קאמפיין איז פאראנטווארטליך פאר די שטאנדהאפטגע אויפשטייגונג אין די צאל באזיכער צו סטעיט שטחים, סיי דורכאויס די קאוויד-19 פאנדעמיע און דורכאויס צען יאר בעפאר דעם, אזוי ווי מער און מער ניו יארקער און באזיכער פון

אנדערע סטעיטס און לענדער האבן אנדעקט די נאטורליכע שיינקייט פון ניו יארק סטעיט'ס שטחים. פאר דעטאלן און מער אינפארמאציע, באזוכט די [Love Our New York Lands](https://www.governor.ny.gov/love-our-new-york-lands) וועבזייטל.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | 518.474.8418 | press.office@exec.ny.gov